

Məktəbəqədər təhsil

40 yaşlı bağça—yubileyin mübarək!

22 may tarixində Vəndam qəsəbə uşaq bağçasında 28 may Respublika günü və 1 iyun Uşaqları Müdafiə Günü münasibətilə 40 illik yubiley tədbir şənliyi keçirildi.

Şənlik qəsəbəmizin mədəniyyət evində keçirildi. Mədəniyyət evinin girişini və içərisi xüsusi zövqlə-şarlarla, plakat və uşaq multfilmərinin personajları ilə bəzədilmiş, 150 nəfər qonağın qarşılılanması üçün gül-cicəklə bəzənmiş çay və şirniyyat stolları açılmışdır.

Tədbirdə rayon icra hakimiyyəti başçısının müavini Ətayə Osmanova, təhsil şöbəsi metodkabi-

netinin müdürü Arifə Bayramova, qəsəbə 1 sayılı tam orta məktəbin direktoru Q. Abbasova, qəsəbə icra nümayəndəsinin müavini Azad Xitilov, rayonun 19 bağçanın müdürü, 60 valideyn və başqa qonaqlar da iştirak edirdilər.

Tədbiri bağçanın müdürü M. Nurməmmədova açdı. O, çıxışında qeyd etdi ki, Qəbələ Rayon İcra Hakimiyətinin başçısı Səbuhi Abdullayev cənabları bu il rayonun bütün bağçalarının hər bir avadanlıqlarla: avtomat paltar yuyan maşınla, soyuducu, elektrik et çəkən, elektrik süpürgəsi, elektrik və qazla işləyən pilətə, şkaf, çarpayı,

döşəkağıları, yataq dəstələri və s. təchiz edilməsi ilə bağlı tapşırıq vermişdir. Bütün bağçalar lazımı avadanlaqlarla təmin olunmuşdur. Şənlik bağça uşaqlarının rəngarəng çıxışları ilə keçdi.

Tədbirdə RİH başçısının müavini Ətayə Osmanova, Arifə Bayramova, Qətibə Abbasova, Azad Xitilov və başqaları çıxış edərək kollektivi yubiley münasibətilə təbrik etdilər. Ölkəmizdə uşaqlara, uşaq müəssisələrinə göstərilən dövlət qayğılarından bəhs olundu.

Tədbir iştirakçılarında böyük mərəqə oyadı, uşaqların çıxışlarını yüksək qiymətləndirdilər.

**M. NURƏMMƏDOVA,
Vəndam qəsəbə uşaq
bağçasının müdürü.**

Yeni körpülər, yeni yollar

Regionların sosial-iqtisadi inkişafı Dövlət proqramları çərçivəsində həyata keçirilən genişmiqyaslı quruculuq tədbirlərindən Qəbələyə də böyük pay düşüb. Ötən 11 il ərzində təkcə Qəbələ şəhəri ilə birləşdə çoxsahəli quruculuq işləri kəndləri də əhatə edib. 2003—2013-cü illər ərzində ən ucqar kəndlərdə də bir neçə sosial obyekt inşa olunub, yeni yollar salınıb, köhnə yollar yenidən qurulub, yeni körpülər quraşdırılıb. Rayon mərkəzində xeyli aralıda yerləşən yaşayış məntəqələrinə yeni yolların salınması, bərpası, müasir tələblərə cavab verən körpülərin tikintisi kəndlərə yeni həyat, yeni güzəran bəxş etmişdir.

Bu baxımdan Yeni Dizaxlı, Zirik, Çüxür Qəbələ və Mirzəbəyli kəndlərinin əhalisinin də bəxti gətirmişdir. Ölkə başçısı cənab İlham Əliyevin ötən ilin əvvəlində imzaladığı sərəncama uyğun olaraq həmin dörd yaşayış məntəqəsini qovuşdurən yol yenidən

qurulmuş, yol üstündən keçən çayların üzərində yeni körpülər quraşdırılmışdır. Yolun uzunluğu təqribən 20 kilometrə yaxındır. Tikinti layihəsi üzrə inşası başa çatdırılan avtomobil yolunda görürlən işlər müasirlik və keyfiyyət baxımından diqqəti cəlb edir. Möhkəm təməl üzərində qurulmuş yol genişləndirilmiş, dolayıları, dərələri, təpələri müasir texnika ilə sahmana salınmış, yolun dolayı hissələrinə isə yol nişanları qoyulmuşdur. Bu yolun mürəkkəb qurucusu Qaraçayın üzərində tikilib. Yeni texnologiya ilə quraşdırılmış körpünün uzunuğu, hündürlüyü və eni bir-birini tamamlayıb. Bu möhtəşəm körpünün bütün hissələri, xüsusən dayaqları dəmir və betondan iba-

rətdir. Bundan başqa Qoçalan çayın, Çüxür Qəbələ və Mirzəbəyli kəndlərinə gedən yolların üzərində də yeni körpülər quraşdırılmışdır. Bu körpülər çox müüm mövqeydə yerləşir. Körpülərdən rayonun əksər yaşayış məntəqəsi, eyni zamanda qonşu Oğuz rayonunun bəzi kəndləri də istifadə edir.

İndi həmin kəndlərə gedib-gələn sürücülər də, sərnişinlər də etiraf edirlər ki, indiyə kimi bu yolda belə rahatlıq görməyiblər. Bu gün insanların rahatlığı, sərnişinlərin və sürücülərin təhlükəsizliyi, yolların və körpülərin yeniləşməsi üçün görülən işlər hamının üreyincədir.

«Qəbələ».

**Azərbaycanda əhalinin
sayı 9 milyon yarıma çatır**

ması və orta ömür uzunluğunun çoxalması hesabına baş verir. Bu isə hər xalqa qismət olan xoşbəxtlik deyil. Əgər əhalinin hər 1000 nəfərinə hesabı ilə təbii artım 2000-ci ildə 8,8 olmuşdursa, 2013-cü ildə bu göstərici artaraq 12,8-ə çatmışdır.

Demoqrafik göstəricilər yalnız say, rəqəm ifadə edən mənbə deyil. Demoqrafiya və sosial-iqtisadi sahələr bir-biri ilə sıx surətdə bağlıdır. Ona görə də Dövlət Statistika Komitəsinin əhali və gender statistikası şöbəsinin müdürü Rza Alahverdiyev deyir ki, müasir dövrədə bir çox iqtisadi, sosial, ekoloji və digər problemlərlə bağlı qlobal çağırışlara vaxtında cavab verilməsi üçün cəmiyyətdə baş verən demoqrafik dəyişikliklərin əsaslı surətdə təhlil edilərək müvafiq tədbirlərin görülməsi tələb olunur. O, Azərbaycanın demoqrafik

mənzərəsini eks etdirən bir sıra digər maraqlı göstəriciləri də diqqətə çatdırır. Məsələn, keçən il Azərbaycanda doğulmuş 172,7 min körpənin hər üç nəfərindən ikisi 20-29 yaşda olan analar tərefindən dünyaya getirilmişdir. Statistik terminlə desək, ölkə əhalisinin təkrar istehsalı təmin olunur - dünyaya körpə getirmək qabiliyyətinə malik qadınların bütün ömür boyu hər birinə orta hesabla 2,2 doğulmuş uşaq düşür.

Ötən əsrin doxsanıncı illərinin əvvəllərində mənfur erməni qonşularımızın Azərbaycana təcavüzü, eləcə də ölkədə hökm sürən qeyri-sabitlik və hərc-mərclik şəraitli nikahların sayının azalmasına səbəb olmuşdur. Təbii ki, nəticədə doğulanların sayı da azalmışdır. Lakin 2002-ci ildə başlayaraq anadan olanların sayı yenidən artmağa başlamışdır.

Nəticədə 2013-cü ildə doğulanların sayı 2000-ci illə müqayisədə 26,5 faiz artmışdır.

«Qəbələ».

Uşaqlar bizim gələcəyimizdir

Uşaqlar hər bir ailənin gülüşü, sevinci, xoşbəxtliyi və sabahıdır. Hər bir ailənin təməlini dünyaya gələn körpələr möhkəmləndirir və ailənin uzunmürlülüyüne təminat yaradır. Dünyaya gələn hər körpə ailəyə sevinc, fərəh gətirir. Dünyaya xoşbəxtlik bəxş edən körpələr ailənin sevimliyi kimi böyüdülür, sabaha bir vətəndaş olaraq yetişdirilir. Dövlətimiz də hər bir körpənin qayğısına qalır, doğulan hər bir uşaq təmənnasız olaraq peyvəndlər olunur, məktəbəqədə müəssisələrdə hərərəflə hazırlanır, pulsuz təhsil almaq hüququ verilir. Dövlətin xüsusi diqqət və qayğısı daim körpələrimizin üzərindədir. Ailədə yeni doğulmuş körpə üzərində bütün ailə üzvləri yarpaq kimi əsir, onun sağlam böyüməsi üçün əlindən gələni edir. Ona görə ki, hər bir körpə ailənin, nəslin davamçısı, milletimizin gələcəyidir. Dahilərdə belə bir ifadə var: "Yer üzərində uşaq qığıltısından əzəmetli himn yoxdur". Əlbəttə, ailənin möhkəmlənməsi naminə uşaqların dünyaya gəlməsi dilindən, dinindən asılı olmayıaraq hər bir millətin istək və arzusudur. Ailənin qırılmaz, polad zənciri olan körpələri sevmək, əzizləmək, qayığını çəkmək nə qədər şirindirsə, bir o qədər də çətin və məsuliyyətdir. Çünkü gələcəyin əsgərini, anasını vətənə layiqli övlad kimi böyütmək valideyn borcudur. Hər bir valideyn övladının xoş gələcəyi naminə əlindən gələni edir və bu işdə bütün çətinliklərə qatlaşır.

Dünyada 1950-ci ildən etibarən 1 iyun günü uşaqların Beynəlxalq Müdafiəsi Günü kimi qeyd olunur. Gələcəyimizin, uğurlu sabahımızın vətəndaşı olan körpələrin müdafiəsi günü münasibətilə Qəbələ Rayon Tarix-Diyarşunaslıq Muzeyi ekskursiyalar təşkil edir, uşaq bağçaları muzeyə dəvət olunaraq tədbirlər keçirilir.

Şirin dilləri, dəcəllikləri hamımıza xoş olan körpələrə hər bir evdə ehtiyac var. Uşaq olan evdə qəm-qiybet olmaz demişlər. Çünkü onlara başımız elə qarışır ki, günün haradan gəlib keçdiyini bilmirik.

Ulu öndərimiz Heydər Əliyev də uşaqlara dövlətin xüsusi diqqət və qayığını həmişə diqqət mərkəzində saxlayırdı. Hər bir körpənin Azərbaycanın gələcəyi naminə böyüdülməsi, xalqımızın tarixən yaşayacağı və var olacağını göstərir. Qəlbən uşaqları çox sevən Heydər Əliyev doğrudan da bütün Azərbaycan balalarının babasıdır. Sağlığında xüsusi bayramlarda uşaqlarla birgə vaxt keçirən, onlarla şirinşir səhbət edən ulu öndər körpələrin həzərət etmiş və bu sahədə bir sıra tədbirlərin həyata keçməsində böyük rol oynamışdır. Elə bu gün onun nəticəsidir ki, ölkəmizdə uşaqlara qayğı, diqqət daim artırılır. Arzumuz odur ki, hər bir evə körpə səsi, körpə nəfəsi bəxş olunsun, bütün valideynlər övladlarından fərəh duysunlar. Onları sevmək, əzizləmək azdır, göz bəbəyi kimi qorumaq lazımdır. Axı onlar xalqımızın gələcəyidir.

**İlhamə SEYİDOVA,
Qəbələ Rayon Tarix-Diyarşunaslıq Muzeyinin
kiçik elmi işçisi.**